

डॉ.पंजाबराव देशमुख विदर्भ प्रशासकीय व विकास
प्रशिक्षण प्रबोधिनी, अमरावती या संस्थेच्या
८ अस्थायी पदांना मुदतवाढ देणेबाबत.
(कालावधी दि.१.३.२०१६ ते दि. ३०.९.२०१६)

महाराष्ट्र शासन
सामान्य प्रशासन विभाग,
शासन निर्णय क्रमांक:विप्रप्र-२०१६/प्र.क्र.४०/१६/१२-अ,
हुतात्मा राजगुरु चौक, मादाम कामा मार्ग
मंत्रालय, मुंबई-४०० ०३२.
दिनांक : ८ मार्च, २०१६.

- वाचा :-** १. सामान्य प्रशासन विभाग, शासन निर्णय क्रमांक यशदा-२०१४/४४१/प्रक्र.९३/१४/१२-अ,
दिनांक ११ मे, २०१५
२. सामान्य प्रशासन विभाग, शासन निर्णय क्रमांक : विप्रप्र-२०१५/२६१/प्र.क्र.६७/१५/१२-अ,
दिनांक : १ सप्टेंबर, २०१५
३. वित्त विभाग शासन निर्णय क्र. पदनि२०१६/प्रक्र.८/१६/वित्तीय सुधारणा -१
दि. ११.२.२०१६.
४. विशेष कार्य अधिकारी, डॉ. पंजाबराव देशमुख विदर्भ प्रशासकीय व विकास प्रशिक्षण
प्रबोधिनी, अमरावती याचे क्रमांक विप्रप्रविप्र/कली. कावि/०२/२०१५ दि.५.१.२०१६ व
क्र.आस्था/ कली/अस्थायी प./४२/२०१६, दि.१० जानेवारी, २०१६ ची पत्रे.

शासन निर्णय:

डॉ. पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती या संस्थेच्या
आस्थापनेवरील १० अस्थायी पदांना संदर्भाधीन क्र. २ च्या शासन निर्णयान्वये दि.१.३.२०१५ ते दि.२९.२.२०१६
पर्यंत मुदत वाढ देण्यात आली आहे. आता संस्थेने संदर्भ क्रमांक ४ च्या पत्रान्वये प्रस्तुत १० अस्थायी पदांना
तात्पुरत्या स्वरूपात मुदतवाढ देण्याचा व प्रसिध्द केलेल्या जाहिरातीनुसार पदे भरण्यास मान्यता देण्याचा
प्रस्ताव शासनास सादर केला आहे.

२. राज्य प्रशिक्षण धोरण २०११, अन्वये दि.१४.१०.२०१३ च्या शासन निर्णयान्वये ६ विभागीय
प्रशासकीय प्रशिक्षण संस्था घोषित करण्यात आल्या आहेत. या संस्थांमधील पदांचा आकृतिबंध एकसमान असणे
आवश्यक असल्यामुळे संदर्भाधीन क्र. १ च्या शासन निर्णयान्वये २० पदांचा आकृतिबंध निश्चित करण्यात आला
आहे. या आकृतिबंधानुसार संस्थेमध्ये २० पदे भरणे अथवा संस्थेकरिता पूर्वीची १५ पदे भरणे याबाबत संदिग्धता
निर्माण झाली होती. त्यानुसार सदर बाबींच्या स्पष्टतेबाबत शासनाची मान्यता प्राप्त होणे यांस काही कालावधी
लागण्याची शक्यता नाकारता येत नाही.

त्याचप्रमाणे, संस्थेमध्ये सद्यः स्थितीत राज्य प्रशिक्षण धोरणानुसार वर्ग-२ व वर्ग-३ च्या अधिकारी
कर्मचारी यांचे सुरु असलेले प्रशासकीय प्रशिक्षण आणि भविष्यात एकत्रित परिविक्षाधीन प्रशिक्षणानुसार चालू
होणारे वर्ग-२ च्या अधिका-यांचे तांत्रिक प्रशिक्षण या बाबींचा विचार करता, संस्थेच्या अस्थायी पदांना मुदतवाढ
देणे आवश्यक आहे.

३. त्यापैकी २० पदांच्या नवीन आकृतिबंधातील सहायक प्राध्यापक वर्ग-१ ची ८ पदे ही रु.१५६००-३९१००
(ग्रेड पे -५०००) या वेतनश्रेणी मधील असून, संस्थेची पूर्वीची सहायक प्राध्यापक वर्ग-१ ची २ पदे ही, समकक्ष
वेतन श्रेणीतील असल्यामुळे सदर २ पदे नवीन आकृतिबंधातील पदांमध्ये समायोजित करण्यात येत आहेत.

४. उपरोक्त सर्व बाबींचा सर्वकष विचार करुन आता, प्रस्तुत शासन निर्णयान्वये डॉ. पंजाबराव देशमुख
विदर्भ प्रशासकीय व विकास प्रशिक्षण प्रबोधिनी, अमरावती या संस्थेच्या आस्थापनेवरील खाली नमूद केलेल्या
पूर्वीच्या उर्वरित ८ अस्थायी पदांना दि.१ मार्च २०१६ ते दि. ३० सप्टेंबर २०१६ या सात महिन्यांच्या
कालावधीसाठी मुदतवाढ देण्यात येत आहे.

अ.क्र.	पदांची नावे	पदसंख्या	वेतनश्रेणी
१	२	३	४
१	लेखाधिकारी वर्ग-२ (लेखाधिकारी संवर्ग)	१ पद	९३००-३४८०० (ग्रेड वेतन ४६००)
२	सत्र समन्वयक (नायब तहसिलदार संवर्ग)	१ पद	९३००-३४८०० (ग्रेड वेतन ४३००)
३	सत्र समन्वयक	१ पद	९३००-३४८०० (ग्रेड वेतन ४३००)
४	सत्र सहाय्यक	१ पद	५२००-२०२०० (ग्रेड वेतन १९००)
५	शिपाई	१ पद	४४००-७४०० (ग्रेड वेतन १३००)
६	वाहन चालक	१ पद	कंत्राटी पध्दतीने
७	चौकीदार	१ पद	कंत्राटी पध्दतीने
८	सफाईगार	१ पद	कंत्राटी पध्दतीने
	एकूण	८ पदे	

५. याबाबत होणारा खर्च मागणी क्र.ए-४, मुख्य लेखाशिर्ष "२०७०-इतर प्रशासनिक सेवा- (००३) प्रशिक्षण-(००) (०८) डॉ. पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती या संस्थेस सहाय्यक अनुदान (योजनेतर) (२०७० ०७५५) ३६- सहाय्यक अनुदान (वेतने)" या लेखाशीर्षाखाली खर्ची टाकण्यात यावा व तो सन २०१६-२०१७ या आर्थिक वर्षासाठीच्या मंजूर अनुदानातून भागविण्यात यावा.

६. हा शासन निर्णय, वित्त विभाग, शासन निर्णय क्र. पदनि२०१६/प्रक्र.८/१६/वित्तीय सुधारणा -१ दि. ११.२.२०१६ अन्वये मंत्रालयीन प्रशासकीय विभागांना प्रदान करण्यात आलेल्या अधिकारान्वये निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१६०३०८१६२९०७०८०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रतिभा मा. पाटील)
कार्यासन अधिकारी, महाराष्ट्र शासन.

प्रति,

- १) महालेखापाल (लेखा व अनुज्ञेयता / लेखा परीक्षा), महाराष्ट्र - १ मुंबई .
- २) महालेखापाल (लेखा व अनुज्ञेयता / लेखा परीक्षा), महाराष्ट्र - २, नागपूर.
- ३) अपर मुख्य सचिव (सेवा) सामान्य प्रशासन विभाग, मंत्रालय, मुंबई-३२
- ४) विभागीय आयुक्त, अमरावती विभाग, अमरावती.
- ५) विशेष कार्य अधिकारी, डॉ. पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती
- ६) लेखाधिकारी, डॉ. पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती.
- ७) उप संचालक, लेखा व कोषागारे संचालनालय, अमरावती.
- ८) जिल्हा कोषागार अधिकारी, अमरावती,
- ९) उप कोषागार कार्यालय, अमरावती.
- १०) वित्त विभाग, कार्यासन -वित्तीय सुधारणा-१ व व्यय- ४ मंत्रालय, मुंबई-३२
- ११) निवड नस्ती.